

انتخابات اور پاکستان میں جمہوریت کا مستقبل

پروفیسر خورشید احمد

قوی زندگی میں انتخابات ہمیشہ ہی بنیادی اہمیت کے حامل رہے ہیں۔ انتخابات کو جمہوری نظام کے وجود اور ارتقا میں مرکزی حیثیت حاصل ہے۔ اس ذریعے سے عوام حکمرانی کے نظام کی صورت گری اور قیادت کی تبدیلی میں فیصلہ کن کردار ادا کر سکتے ہیں، اور جن حکمرانوں کی کارکردگی سے وہ مطمئن نہیں ہوتے، انھیں نکال کر اپنی زمام کار بہتر لوگوں کے سپرد کر سکتے ہیں۔ (دی اکانومسٹ نے جمہوریت کی اس حقیقت پر روشنی ڈالتے ہوئے بڑی جامیں بات کی ہے کہ:

جمہوریت، انتخابی عمل سے بھی برتر چیز کا نام ہے، جس کے بنیادی تقاضوں میں شامل ہیں: آزاد دعا لئیں، گروہی تقسیم سے بالاتر ریاستی افسران کی موجودگی، مضبوط ریاستی ادارے، قانون کی عمل داری کے ساتھ ساتھ شفاف حق ملکیت، آزاد و رائج ابلاغ، آئینی نظم و ضبط اور احتساب کا خود کار نظام کہ جو ہر قسم کے تہذیبی و نسلی تعصبات سے بالاتر ہو، اور جس میں خصوصاً اقلیتوں کے لیے احترام و برداشت کا اہتمام ہو۔ یہ سب بجا، لیکن دوڑوں کا یہ اختیار اور صلاحیت کہ وہ معین و قفوں کے بعد ایسے افراد کو اٹھا کر سیاست سے باہر پھینک سکتے ہیں، جو بد دیانت اور بد عنوان ہیں، جمہوریت کی ناگزیر شرط اور وجہ جواز ہے۔ (دی اکانومسٹ، لندن، ۲۳ اکتوبر ۲۰۱۶ء)

۲۵ جولائی ۲۰۱۸ء کے انتخابات پاکستانی قوم کو ایک ایسا ہی تاریخی موقع فراہم کر رہے ہیں، جسے بھرپور انداز میں استعمال کرنا اہلی وطن کی قومی اور دینی ذمہ داری ہے۔ حکومت پر تعمید

بلکہ اس سے بے زاری، اپنے دھوکوں کے بارے میں اس کی بے حصی پر تذکرنا بجا، لیکن اصلاح اور تبدیلی کا راستہ محض شکایات کی تذکر اور آراء و فتاویٰ میں نہیں ہے۔ اس کے لیے الیکشن کے موقعے پر صحیح اقدام اور موثر جدوجہد ضروری ہے۔ اگر عام شہری اور ہر ووٹر صحیح وقت پر اپنی ذمہ داری ادا نہیں کرتا تو ثابت تبدیلی ممکن نہیں ہے۔ اس تاریخی موقعے پر ہم قوم کے ہر فرد سے پوری دل سوزی سے ابیل کرتے ہیں کہ سوچ سمجھ کر اور اپنے ضمیر اور ایمان کے مطابق، ہر مفاد، تعصب اور جانب داری سے بلند ہو کر ملک و قوم کے مفاد میں ایسی قیادت کو بروے کار لانے کے لیے بھرپور کوشش کریں، جو ملک و قوم کو اس تباہی سے نکال سکے کہ جس اندر ہے گھرے کنویں میں نااہل اور مفاد پرست خاندانی قیادتوں نے انھیں جھوٹ کیا ہے اور جس کے نتیجے میں ملک اپنے نظریے، اپنی آزادی و خود مختاری، اپنی تہذیب و ثقافت ہی سے دور ہیں جا رہا، بلکہ عوام کی زندگی بھی اجیرن ہو کر رہ گئی ہے۔

ابتر معاشی صورت حال

ملک کے معاشی حالات بد سے بدتر ہو رہے ہیں، عوام کی اکثریت مشکلات سے دوچار ہے اور چند ہزار خاندانوں کی دولت و شروت میں دن دگنی اور رات چوگنی ترقی ہو رہی ہے۔ ملک کی دولت ملک سے باہر جا رہی ہے۔ عام انسان بد سے بدتر حالت کی طرف جا رہا ہے۔ آج پاکستانی برآمدات ۲۰۲۰ اور ۲۲ رارب ڈالر سالانہ پر رکی ہوئی ہیں، جب کہ ہماری درآمدات ۵۰ رارب ڈالر کی حد کو چھوڑی ہیں، اور تجارتی خسارہ ۳۰ رارب ڈالر کی بخرا رہا ہے۔

ملک میں غربت کی شرح سرکاری اعداد و شمار کے مطابق ۳۰ فی صد اور حقائق کی روشنی میں ۵۰ فی صد سے زیادہ ہے۔ ۸۰ فی صد آبادی کو صاف پانی میسر نہیں، ۲۰ فی صد سے زیادہ آبادی خوارک کے باب میں خود کفیل نہیں۔ تعلیم اور صحت کی سہولیتیں عوام کے بڑے حصے کو میسر نہیں۔ برآمدات میں مسلسل کمی آ رہی ہے اور صنعتی بندہ ہو رہی ہیں۔ زراعت کئی سال سے ہجران کا شکار ہے اور حکمرانوں کو صرف اپنے اثاثے بڑھانے اور شاہانہ طرز حکمرانی کو فروغ دینے میں دل چسکا ہے۔ صرف پچھلے دس برسوں میں ملک پر قرض کا بار ڈھانی گنا ہو گیا ہے۔ ۲۰۰۸ء میں پاکستان ۷۳ رارب ڈالر کا مقروظ تھا، جو ۲۰۱۸ء میں ۹۲ رارب ڈالر کی حدود کو پار کر گیا ہے۔ آج ہر نو مولود بچہ ڈیڑھ لاکھ روپے کا مقروظ پیدا ہو رہا ہے۔ پریم کورٹ کے سامنے اسٹیٹ بنک

آف پاکستان اور ۱۲ ماہرین کی تازہ ترین روپورٹ کی روشنی میں ہر سال تقریباً ۱۵ رابر ڈالر ملک سے سرکاری طور پر باہر کیجئے جا رہے ہیں اور تقریباً اتنی ہی رقم سالانہ ہندوی کے ذریعے باہر جا رہی ہے۔ ملک کو لوٹنے اور عوام کو اپنے ہی ملک کے وسائل سے محروم کرنے کے جرم میں ایک جماعت نہیں، گذشتہ ۳۰ برس میں حکمران رہنے والی سبھی سول اور فوجی حکومتیں ۔۔۔ اور خصوصیت سے گذشتہ دس برس کے دوران حکمرانی کرنے والی حکمران جماعتیں اور ان کی قیادتیں شامل ہیں:

بے وجہ تو نہیں ہیں چون کی تباہیاں
کچھ باغیاں ہیں برق و شر سے ملے ہوئے

انتخابات یا فیصلے کی گھڑی!

وقت کی سب سے بڑی ضرورت اس خود پسند، مفاد پرست اور کوتاه اندیش قیادت سے نجات حاصل کرنا ہے، جس نے ملک و قوم کو اس حال میں پہنچا دیا ہے۔ انتخاب کا موقع ہی وہ راستہ فراہم کرتا ہے جس پر قوم اپنی آزادی اور خود اختاری کے تحفظ اور اپنے وسائل کو لیٹروں سے واپس لینے اور خود اپنے تصرف میں لانے کا کارنامہ انجام دے سکتی ہے۔ اس فیصلے کی گھری میں ضروری ہے کہ قوم ایک ایسی قیادت کو سامنے لائے، جس کا دامن واغ دار نہ ہو، جو اسلامی نظر یہ پر یقین رکھتی ہو اور حقیقی، اسلامی، جمہوری اور فلاحی ریاست کو قائم کرنے کے جذبے اور صلاحیت سے مالا مال ہو۔ اگر قوم اس وقت اپنے اس اختیار کو استعمال نہیں کرتی تو محض روایتی آہ و بکا سے حالات ہرگز تبدیل نہیں ہو سکتے۔ یہ ہمارے اپنے مفاد اور ہماری آنے والی نسلوں کے روشن مستقبل کا تقاضا ہے اور یہی ان بے تاب روحوں کی پکار ہے، جنہوں نے تحریک پاکستان کے دوران اپنے جان و مال اور عزت و آبرو کی قربانی دی۔ آج وہ پکار کر کہہ رہی ہیں کہ پاکستان کو بچانے اور اس کو مقصداً وجود کے مطابق بنانے کے لیے بھی اسی طرح جدوجہد کریں، جس طرح اسے قائم کرنے کے لیے کی تھی۔

ووٹ ایک امانت ہے اور اس امانت کو اس کے صحیح حق داروں کو سونپنے کے ہم ذمہ دار ہیں۔ ووٹ ایک شہادت اور گواہی ہے کہ ہم ایک شخص کو پاکستان کے اقتدار کی امانت کے باب میں امین تصور کرتے ہیں اور یہ امانت اس کے سپرد کر رہے ہیں۔ ووٹ کا غلط استعمال جھوٹی گواہی اور شرعی اعتبار سے امانت میں خیانت کے متادف ہے، جس کے لیے دنیا میں بھی ہمیں بتائج بھگلتنا

ہوں گے اور آخرت میں بھی جواب دی ہوگی:

إِنَّ اللَّهَ يَأْمُرُ كُلَّهُ أَنْ تُؤْكِدُوا الْأَمْنِيَّةَ إِلَى أَهْلِهَا وَإِذَا حَكَمْتُمْ بَيْنَ النَّاسِ إِنَّمَا تَحْكُمُونَا بِالْعَدْلِ إِنَّ اللَّهَ يُعِظُّكُمْ بِهِ إِنَّ اللَّهَ كَانَ سَوَّيْعًا بَصِيرًا
۵۸:۳ (النساء) مسلمانو، اللہ تھیں حکم دیتا ہے کہ امانتیں اہل امانت کے پر کرو، اور جب لوگوں کے درمیان فیصلہ کرو تو عدل کے ساتھ فیصلہ کرو، اللہ تم کو نہایت عمدہ نصیحت کرتا ہے، اور یقیناً اللہ سب کچھ سنتا اور دیکھتا ہے۔

ذکورہ بالامروءات کا حاصل یہ ہے کہ:

۱- قوی انتخابات قوی زندگی میں ایک فیصلہ گن لمحے کی حیثیت رکھتے ہیں اور ووٹ کے صحیح استعمال کے ذریعے ہم اور آپ ملک میں حقیقی تبدیلی لاسکتے ہیں۔

۲- جمہوریت کے حقیقی فروغ کے لیے بہت سے اقدام ضروری ہیں جن میں قانون کی حکمرانی، عدالیہ کی آزادی، بنیادی حقوق کی صفائح اور پاس داری، دستوری اداروں کا استحکام اور اس میں طے کردہ حدود (check and balance) کا اہتمام، شخصی حکمرانی سے اجتناب اور اصول و ضوابط کی پابندی اور احترام کے ساتھ ریاستی ذمہ داریوں کی ادائیگی اور امانتوں کی حفاظت بڑی اہمیت کے حامل ہیں۔ اس کے لیے مقررہ وقت پر انتخابات کا انعقاد اور انتخاب کے موقع پر ووٹ کا کردار مرکزی اہمیت کا حامل ہے۔

۳- ضروری ہے کہ ووٹر: (الف) اپنے حق رائے دی کو استعمال کرے۔ (ب) ووٹروں کو بھی ترغیب دے کہ وہ تکلیں اور اپنی ذمہ داری ادا کریں، اور (ج) اس ذمہ داری کو اللہ اور عوام دونوں کے سامنے جواب دی کے احساس کے ساتھ امانت داری سے استعمال کریں۔ خاندان، برادری، قومیت، گروہی عصیت، مفاد، ہر ایک سے بالا ہو کر صرف ایک معیار پر فیصلہ کرے کہ پاکستان کو ایک حقیقی اسلامی، جمہوری اور فلاہی مملکت بنانے کی خدمت کوں سافردا اور جماعت انجام دے سکتی ہے۔ ووٹ صرف اور صرف اس شخص کی جماعت کوڈے، جو اپنے نظریے، کردار اور عملی کارکردگی (performance) کی بنیاد پر مطلوبہ معیار پر پورے اترتے ہوں، یا اس سے قریب تر ہوں۔ آزمائے ہوئے کو آزمانا

کوئی داشمندی نہیں ہے، بلکہ یہ اپنے پاؤں پر کلہاری مارنے کے متادف ہے۔ پاکستان میں ووٹ کے استعمال کا تناسب بڑا غیرملی بخشن ہے اور بد قسمتی سے برابر کم ہو رہا ہے۔ ۱۹۷۰ء کے انتخاب میں ۶۳ فی صد ووٹرز نے ووٹ کا حق استعمال کیا تھا۔ ۱۹۷۱ء میں ۶۲ فی صد ہو گیا۔ جو ۱۹۹۰ء کے عشرے میں کم ہو کر ۳۰ فی صد پر آگیا، لعنی نصف سے بھی کم، جب کہ اس زمانے میں بھارت میں یہ اوسط ۲۰ فی صدر رہا ہے اور ترکی کے انتخابات (۲۳ جون ۲۰۱۸ء) میں یہ تناسب ۸۷ فی صدر رہا ہے۔ آج پاکستان میں نوجوان ووٹرز کا تناسب ۶۰ فی صد تک پہنچ چکا ہے۔ ہماری کوشش ہونی چاہیے کہ نوجوان بڑی تعداد میں ووٹ کے لیے نکلیں، دوسروں کو نکالیں، تاکہ ووٹ کی قوت کو تبدیلی کے لیے مؤثر انداز میں استعمال کیا جاسکے۔

انتخابی مہم: مثبت پہلو

۲۰۱۸ء کے انتخابات کے ماحول پر نگاہ ڈالی جائے تو ان میں سے کچھ مثبت اور کچھ منفی چیزیں سامنے آئی ہیں، اور دونوں ہی کی روشنی میں ووٹ کو تحریک اور صحیح کردار ادا کرنے کے لائق بنانے کی صحیح حکمت عملی اور پروگرام کی ضرورت ہے۔ بمشکل چند ہفتوں پر مشتمل اس وقت میں تحریک اسلامی کے کارکنوں کی ذمہ داری ہے کہ ایک ایک لمحہ اس فیصلہ کن ہم کے لیے وقف کر دیں۔

- مثبت پہلوؤں میں ہماری نگاہ میں نوجوانوں کی بیداری اور تحریک ہونا سب سے اہم ہے۔ تحریک پاکستان کے دوران میں نے یہی کیفیت دیکھی تھی۔ طالب علم اور نوجوان اس میں پیش پیش تھے۔ قائدِ عظم جو ہمیشہ طلبہ کو تعلیم کو اولیت دینے کی تلقین کرتے تھے، انہوں نے اس موقع پر صاف فرمایا کہ یہ برصغیر کے مسلمانوں کے لیے زندگی اور موت کا لمحہ ہے، اور اس موقع پر آپ تعلیم کو چھوڑ کر تحریک میں شرکت کریں اور نوجوانوں نے ان کی اپیل پر لبیک کہا۔ تقریباً دو تین مہینے ہم نے دن رات ایک کر دیے اور اللہ تعالیٰ نے اس کے نتائج بھی دکھائے۔ اگلے چند ہفتے بھی اسی طرح اہم ہیں۔

- دوسرا مثبت پہلو میڈیا کی نسبتاً آزادی اور سوچ میڈیا کا تحریک ہونا ہے۔ اگرچہ اس کے منفی پہلو بھی سامنے آرہے ہیں۔ پرنٹ اور ایکٹر انک میڈیا جہاں کچھ پابندیوں اور دخل اندازیوں کے باوجود ماضی کے ہر دور کے مقابلے میں زیادہ مؤثر اور زیادہ آزاد ہیں، وہیں ان میں گروہ بندی

اور مخصوص مفادات اور اشتہارات کا کھیل صاف نظر آتا ہے۔ ہمیں اس سے دل گرفتہ ہونے کے بجائے، جو اور جتنا موقع میسر ہے، اس سے فائدہ اٹھانا چاہیے۔ اسی طرح سو شل میدیا بھی ایک بڑا مؤثر ہتھیار اور الیکٹرائیک میدیا کے لیے نگران و مختسب کی حیثیت رکھتا ہے۔ اسے محنت، شوق اور حکمت کے ساتھ استعمال کرنے کی ضرورت ہے۔ جعلی، جھوٹی اور گمراہ کن خبروں یا اطلاعات کے طوفان کا مقابلہ بڑے بھرپور انداز میں دیانت اور دلیل سے کیا جاسکتا ہے۔ اس کے لیے ضروری ہے کہ اشتغال سے بچا جائے، دلیل کو برداشت کرے، اینٹ کا جواب پھر سے نہیں بلکہ کلمہ حق، توازن اور شاشستگی سے دیا جائے۔ ان شاء اللہ حق جھوٹ پر غالب ہو رہے گا۔

انتخابی ممم: منفی پہلو

ای طرح جو چیز بڑی پریشان کن ہے، وہ بحث و گفتگو کی سطح، انداز اور سیاسی جوڑ توڑ کا وہ آہنگ ہے، جو گذشتہ چند مہینوں میں تیزی سے پروان چڑھا ہے۔ انتخابات میں صرف چند ہفتے ہیں، مگر تمدہ مجلس عمل کے علاوہ کسی ایک جماعت نے بھی ان سطور کے تحریر کیے جانے کے وقت کرتی ہیں اور کامیابی کے بعد کامیاب جماعت پہلے ادن کا پروگرام دیتی ہے، لیکن اس مثال میں تو گھوڑا اور گاڑی دونوں گلڈمہ ہو کر رہ گئے ہیں۔

سیاسی قائدین کی تقریریں الزام تراشیوں سے پر اور نظریے، پالیسی اور پروگرام کے ذکر سے خالی ہیں۔ جس سطحی بلکہ بازاری انداز میں تنقید اور مکالمہ ہو رہا ہے، اسے دیکھ، سن اور پڑھ کر نگاہیں شرم سے جھک جاتی ہیں۔ جس رفتار اور انداز سے سیاسی و فادار یاں تبدیل کی جا رہی ہیں، اور پھر پارٹیوں میں اس کے نتیجے میں جس طرح کے ٹکڑاؤ و جود میں آرہے ہیں، اور ایک دوسرے کی پگڑیاں اچھائی جا رہی ہیں وہ نہایت تکلیف وہ مشاہدہ ہے۔ بڑے فخر سے کہا جا رہا ہے کہ ’نظریاتی سیاست کا دور ختم ہو گیا اور اب سارا کھیل منتخب ہونے والے چہروں (electables) کا ہے۔ اس سوچ کی پذیرائی جمہوریت کے مستقبل کے لیے کوئی یہک شگون نہیں ہے۔

ہم تمام سیاسی جماعتوں کی قیادتوں سے دل سوزی کے ساتھ اپیل کرتے ہیں کہ قوی

سیاست کو اس سطح پر نہ گرائیں کہ یہ طرزِ فکر و عمل جمہوریت کے مستقبل کے لیے بڑا خطرناک ہو گا۔ بحث کا محور ملک کے حالات اور اس کو درپیش چینچ ہونے چاہئیں۔ ان کا مقابلہ کرنے کے لیے پالیسی اور پروگرام توجہ کا مرکز ہونے چاہئیں۔ جن چیزوں پر قومی اتفاق رائے پایا جاتا ہے ان ایشوز کو مقنائز بانا، یا انھیں محدود سیاسی مفاد کے لیے استعمال کرنا دُور رس انتشار اور نقصان دہ نتائج کا باعث ہو سکتا ہے۔

ہربات کے کہنے کا ایک موقع اور محل ہوتا ہے، جس کو نظر انداز کر کے بات کہنا بڑے نقصان کا ذریعہ بن سکتا ہے۔ پارٹیوں کے اندر مشورے کی مخالفوں کی باتوں کو پبلک میں ایک دوسرے کو بیچا دکھانے کے لیے طشت از بام کرنا، کسی مہذب معاشرے کا شیوه نہیں ہو سکتا۔ اسلام نے ہمیں نہ صرف تحسیں اور بدگمانی سے منع کیا ہے، بلکہ مخالف اور مجلس کی بات کو امانت سمجھنے کی تلقین بھی کی ہے اور تحقیق کے بغیر خبر پھیلانے کو افترا اور بدمعاملگی قرار دیا ہے۔ سورۃ الحجرات ان آداب کی تعلیم سے ملا مال ہے۔ یہ آیات اللہ کے احکام اور مسلم معاشرے کے آداب کی حیثیت رکھتی ہیں۔ آج ان ہدایات کو جس طرح پامال کیا جا رہا ہے، اس پر دل خون کے آنسو روتا ہے کہ ہم کہاں جا رہے ہیں؟

دونا گزیر قومی تقاضے

دو مسائل اور بھی ہیں، جن کی طرف ہم توجہ دلانا ضروری سمجھتے ہیں۔ لیکن ان پر گفتگو کرنے سے پہلے ہم چاہتے ہیں کہ چند امور کو واضح کر دیں، جن کی حیثیت پاکستانی قوم کے لیے مسلمات کی ہے اور ان کو مقنائز بانا ملک و قوم کے لیے تباہ کن ہو گا:

- اس سلسلے کی سب سے پہلی چیز پاکستان کی آزادی، خود مختاری اور سیاسی و تہذیبی تشخص ہے۔ ہم دنیا کے دوسرے تمام ممالک، بشمول اپنے تمام ہمسایہ ممالک سے دوستی اور خیر سکالی کا رشتہ چاہتے ہیں، لیکن اسے برابری اور ایک دوسرے کے مکمل احترام پر بنی ہونا چاہیے۔ میں الاقوامی تعلقات میں برابری اور ادله کا بدلہ (reciprocity) ایک مسلمہ اصول ہے۔ دوسرا ملک بڑا ہو یا چھوٹا، ایک دوسرے کے احترام اور ایک دوسرے کے مفادات کے بارے میں حساسیت، وہ بنیادیں ہیں جن پر کوئی سمجھوتا نہیں ہو سکتا: چاہے وہ امریکا ہو یا بھارت، سعودی عرب ہو یا ایران۔
- دوسری چیز پاکستان کی نظریاتی اساس اور شناخت ہے۔ پاکستان اسلام کی بنیاد پر

قائم ہوا ہے اور اسی بنیاد پر قائم رہ سکتا ہے اور ان شاء اللہ رہے گا۔ اسلام جہاں تو حجید اور سنت نبوی کی بنیاد پر انفرادی زندگی کی تشكیل اور اجتماعی نظام کا قیام چاہتا ہے، وہیں انسانی حقوق کی پاس داری اور اقلیتوں کے حقوق کے تحفظ کی بھی مکمل صانت دیتا ہے۔ پاکستان کی اجتماعی زندگی کی بنیاد اسلام ہے اور تحریک پاکستان میں ان مقاصد کو دو اور دو چار کی طرح بیان کر دیا گیا تھا۔ ”قرارداد مقاصد“ اور پاکستان کے ہر دستور نے، خصوصیت سے ۱۹۷۳ء کے دستور اور خصوصیت سے ۱۹۸۰ء کے دستوری ترمیم (۸ اپریل ۲۰۱۰ء) نے ان مقاصد اور حدود کو بڑی قوت سے واضح کر دیا ہے۔ غیر مسلموں کو ملک کے شہری کی حیثیت سے تمام بنیادی حقوق حاصل ہیں، اور دستور کی بنیادوں اور اصول و ضوابط پر مبنی فریم و رک وہی ہے، جن پر مملکت قائم ہے۔ اس کے تمام شہری اس سے وفاداری اور اس کی اطاعت کے عهد کی بنیاد پر اس ملک کے شہری قرار پاتے ہیں۔ علمی گفتگو اور اختلاف زندگی کا حصہ ہیں، لیکن آزادی کے نام پر اجتماعی زندگی کی بنیاد پر تیشہ چلانے کا حق کسی کو نہیں دیا جاسکتا۔ جو بھی اپنے کو پاکستان کا شہری کہتا ہے، اس کا فرض ہے کہ دستور کا پابند اور وفادار ہو۔ دستور یہ صاف اعلان کرتا ہے کہ ”پاکستان عدل کے اسلامی اصولوں پر مبنی ایک جمہوری مملکت ہوگی“ اور ”اسلام مملکت کا مذہب ہوگا اور قرارداد مقاصد احکام کا مستقل حصہ ہوگی۔“

اس کی روشنی میں دستور کی دفعہ ۳ ہر شہری کو قانون کا تحفظ اور قانون کے مطابق سلوک کی صانت دیتی ہے۔ لیکن اس کے فوراً بعد دفعہ ۵ یہ مطالبه کرتی ہے کہ: ”مملکت سے وفاداری ہر شہری کا بنیادی فرض ہے“ اور یہ کہ ”دستور اور قانون کی اطاعت ہر شہری، خواہ وہ کہیں بھی ہو اور ہر وہ شخص جوئی الوقت پاکستان میں ہو (واجب تعییل) ذمہ داری ہے۔“

ایک طبقہ بڑے سوچے سمجھے انداز میں پاکستان کی اساس کو مشتبہ بنانے، اور اس کے بارے میں تنازع سوالات اٹھانے کی مذموم کوشش کر رہا ہے اور خصوصیت سے انگریزی پر لیں کا ایک حصہ یہ کام بڑے تسلسل کے ساتھ کر رہا ہے۔ اس ضمن میں یہ شوشا بھی چھوڑا جا رہا ہے کہ ”اب نظریاتی دور ختم ہو گیا ہے اور مادی ترقی، زندگی کا اصل ہدف ہے۔ آزادی اظہار سر آنکھوں پر اور علمی بحث و مباحثہ کا دروازہ بھی ہمیشہ کھلا رہنا چاہیے، لیکن ریاست کی بنیادوں پر تیشہ زنی اور انھیں پامال کرنے کی اجازت کسی کو بھی نہیں دی جاسکتی۔“

بے لگ احتساب، انصاف کا تقاضا

دوسرا اہم مسئلہ احتساب کا ہے۔ احتساب جمہوریت کی روح اور حالات کو بگاڑ سے بچانے کے لیے سیفیٰ والوں کی حیثیت رکھتا ہے۔ حضور صلی اللہ علیہ وسلم کا ارشاد ہے کہ ”دین خیرخواہی کا نام ہے“۔ اور احتساب اس خیرخواہی کا لازمی حصہ ہے۔ آپؐ کا ارشاد مبارک ہے: ”اپنا احتساب کرو، قبل اس کے کہ تمھارا احتساب کیا جائے“۔ یہی وجہ ہے کہ اسلام کے اجتماعی نظام میں خود احتمالی اور اجتماعی احتساب کا خود کار انتظام موجود ہیں۔ احتساب سب کا اور احتساب انصاف کے مسئلہ اصولوں کے دائرے میں اسلام کا تقاضا اور جمہوریت کی روح ہے۔ انصاف ہونا بھی چاہیے اور انصاف ہوتا نظر بھی آنا چاہیے۔ یہ ہیں وہ بنیادی مسلمات، جن کے بارے میں اختلاف کی کوئی گنجائش موجود نہیں۔

بدقتی سے اس وقت وطن عزیز میں ایک ایسی فضابنائی جا رہی ہے کہ جس سے احتساب کا پورا عمل مشتبہ ہو کر رہ جائے۔ نیب (NAB: قومی احتساب بیورو) کی کارکردگی اور طریق پر ہمیں اور دوسرے بہت سے افراد کو شدید تحفظات ہیں۔ اس ادارے کو جس طرح جزل پرویز مشرف نے شروع کیا اور پھر پبلپارٹی اور مسلم لیگ (ن) کی حکمرانی کے ادوار میں استعمال کیا گیا، وہ نہایت غیر تسلی بخش تھا۔ اگرچہ اس وقت پہلے کے مقابلے میں صورت حال بہتر ہے، اس کے باوجود پرانی بڑی روایات کا سایہ نظر آتا ہے اور بلا تفرقی احتساب کے دعوؤں کے باوجود جس طرح مرضی اور ترجیح کی بنیاد (pick and choose) پر احتمالی سلسلہ جاری ہے، وہ ناقابلِ اطمینان اور اصلاح طلب ہے۔ تاہم، پیریم کورٹ نے احتساب کے عمل کو متحکم کرنے کے لیے جو اقدامات کیے ہیں، وہ لائق تحسین اور وقت کی ضرورت ہیں۔

اس پس منظر میں سابق وزیر اعظم محمد نواز شریف صاحب اور ان کے خاندان کی جو گرفت ہو رہی ہے، وہ صحیح سمت میں ایک قدم ہے، مگر بہت تاخیر سے اٹھایا گیا ہے۔ احتساب کے اس عمل کو کسی خاص فرد یا جماعت تک ہرگز محدود نہیں ہونا چاہیے اور بلا تفرقی ان تمام افراد اور خاندانوں کو قانون کی گرفت میں آنا چاہیے، جو گذشتہ برسوں میں حکمران رہے ہیں اور ان کا دامن داغ دار گردانا جاتا ہے۔ بہت سے مقدمات جو شروع تو کیے گئے، مگر پھر ان کو مختلقی تباہ تک پہنچائے بغیر

داخل دفتر کر دیا گیا۔ درجنوں مقدمات ایسے ہیں، جو برسوں سے زیر غور ہیں، حتیٰ کہ کچھ لوگوں کو قید و بند کے مراحل سے بھی گزرنما پڑا، لیکن صد افسوس کہ نہ تو یہ تلقیش کامل ہوئی اور نہ مجرموں کو کیفر کردار تک پہنچایا گیا۔ یہ انصاف کا خون ہے اور احتساب کے ساتھ مذاق۔

جہاں یہ ضروری ہے کہ احتساب کا عمل لازمی اور مؤثر انداز میں آگے بڑھنا چاہیے، تلقیش پوری دیانت اور محنت اور پیشہ و رانہ انداز میں ہونی چاہیے، وہیں مقدمات کا فیصلہ بھی معین وقت میں اور انصاف کی روح کے مطابق ہونا چاہیے۔ اس سے احتسابی عمل پر بھروسہ اور اعتقاد بڑھے گا۔ اس کے نتیجے میں بد عنوانی اور اختیارات کے غلط استعمال کا دروازہ بند ہو سکے گا، اور عوام کے وسائل محفوظ ہو سکیں گے۔

سرکاری اعداد و شمار کے مطابق صرف نیکس کے بارے میں کم از کم چار ہزار ارب روپے سالانہ چوری ہو رہے ہیں۔ عالمی بینک اور ہمارے فیڈرل بورڈ آف ریونیو کے اندازے کے مطابق موجودہ نیکس نظام کے تحت، جو سالانہ نیکس ۸ کھرب روپے ہونا چاہیے، وہ اس سے نصف ہے۔ یہ اس صورت میں ہے، جب کہ نیکس نیٹ میں ۲۲ کروڑ کی آبادی میں بلا واسطہ نیکس ادا کرنے والے صرف ۸ لاکھ افراد ہیں، جب کہ موبائل ٹیلی فون استعمال کرنے والوں کی تعداد ۱۵ کروڑ ہے اور سمارٹ فون استعمال کرنے والے ساڑھے ۹ کروڑ ہیں، جن میں سے ۵۰ لاکھ کا سالانہ ٹیلی فون کا بل ۳۰ ہزار سے زیادہ ہے۔ اندازاً ان کی سالانہ آمدنی ۲۰ لاکھ روپے سے زیادہ ہے۔ پاکستانیوں نے جو جایدیدیں دیئی اور دوسرے مغربی ممالک میں خریدی ہوئی ہیں اور جو بینک اکاؤنٹ سوٹرلر لینڈ، برطانیہ اور وحی میں ہیں، ان کا کوئی حساب کتاب نہیں۔ حالیہ انتخاب کے موقعے پر جو نمائیدے کھڑے ہوئے ہیں، ان میں ۲۷۰۰۰ امیدوار ایسے ہیں، جن پر بد عنوانی، کرپشن، اس نوعیت کے الزامات پر مقدمے چل رہے ہیں اور ۸۰۰ ارب روپے کے خرد بردار کے الزامات ہیں، مگر کسی انتخاب کے بغیر انھیں انتخاب میں شرکت کی اجازت دینا عدل و انصاف کے چہرے پر ایک بد نہما داغ ہے۔

عدلیہ اور فوج نشانہ تنقید

اس پس منظر میں ہم یہ کہنا چاہتے ہیں کہ نواز شریف صاحب اور ان کے خاندان پر جو

الزامات ہیں، بار بار موقع ملنے کے باوجود اپنی صفائی پیش کرنے میں نصrf یہ کہ وہ ناکام رہے ہیں بلکہ انھوں نے اس احتساب کے عمل کو سبتوتاً ذکر نہ کی کھلی کھلی کوشش کی ہے۔ ان کے دکانے عدالت کے واضح سوالات اور اپنے متفضاد بیانات کی وضاحت کرنے کے بجائے بات کو الجھانے کی کوشش کی ہے۔ حد یہ ہے کہ انھوں نے اپنی صفائی میں دستاویزات یا گواہ لانے سے بھی احتراز کیا ہے۔ پارلیمنٹ میں دعوئی کیا گیا تھا کہ ہر چیز کا ریکارڈ موجود ہے، ریکارڈ تو کیا اس کا ایک حصہ بھی عدالت میں پیش نہیں کیا گیا ہے۔ دو بار انھوں نے خود قوم اور پارلیمنٹ کے سامنے اپنی تقریروں میں کہا کہ ایون فلائل کے فلائل ابوظہبی سے حاصل ہونے والی رقم سے خریدے گئے۔ لیکن خریداری کا کوئی ریکارڈ بار بار کے مطالبے کے باوجود پیش نہیں کیا گیا۔ کوئی منی ٹریل نہیں دی گئی۔ نیب عدالت کے نصف سے زیادہ سوالوں کے جواب میں مجھے نہیں معلوم یا مجھ سے نہیں، میرے بیٹے سے پوچھو ارشاد فرمایا۔ دستاویزات اور ثبوت فراہم کرنے میں ناکامی پر پردہ ڈالنے کے لیے بے جا طور پر عدالیہ اور فوج دونوں کو نشانہ بنانے اور اپنی مظلومیت کا بے جا غلغله بلند کرنے کی کوشش کی۔ اس طرح سول قیادت اور استیبلشمنٹ، جس سے مراد فوج اور اعلیٰ عدالیہ ہے، انھیں نشانہ بنایا گیا ہے۔ یہ ایک بڑی نہ موم حرکت اور قومی مفادات کے خلاف جسارت ہے۔

یہ بات واضح رہنی چاہیے کہ فوج اور عدالیہ دستوری ادارے ہیں اور ملک کی سلامتی کا ستون ہیں۔ دوسرے اداروں کی طرح وہ بھی دستور کے تحت وجود میں آئے ہیں اور دستور کے دائرے ہی میں ان کی کارکردگی کو محدود ہوتا چاہیے۔ دستور نے عدالیہ کو انسانی حقوق کے تحفظ، دستور کی پابندی اور عدالیہ کی آزادی اور اسلامی دفعات اور اسلامی قانون سازی کی پاس داری کے سلسلے میں جو اختیارات دیے ہیں، ان کے دائرے میں ان کو اپنے فرائض انجام دینے چاہیے اور عدالتی مہم جوئی رکھنا چاہیے۔

اسی طرح فوج، ملک کی سلامتی اور سرحدوں کے تحفظ اور دستور کے تحت اپنی دوسری ذمہ داریوں کی ادا گی کی پابند ہے۔ ملکی سیاست میں مداخلت اور دستور سے ماوراء کسی کا رروائی کا اختیار سے حاصل نہیں ہے۔ البتہ قومی سلامتی کے سلسلے اور خارجہ پالیسی کے امور کے بارے میں

اس کی رائے، احساسات اور تھقفلات پر اسی طرح غور ضروری ہے جس طرح پارلیمنٹ، سیاسی جماعتوں، سول سوسائٹی اور تحقیقی اداروں کے خیالات سے استفادہ کیا جاتا ہے۔ البتہ اس قوی ضرورت سے ماوراء، ریاست میں فوج کی بلا واسطہ یا بالواسطہ مداخلت، اس کے فرائض منصبی سے مطابقت نہیں رکھتی۔ البتہ یہ بات مستحسن ہوگی کہ فوج اور رسول قیادت کے درمیان مشاورت اور قوی سلامتی کے امور کو مسلسل، مستقل اور اداراتی انداز میں انجام دیا جائے۔ قوی مفہومت اور یک رنگی سے معاملات کو چلایا جائے۔ تمام ہی جمہوری ممالک میں اس کا اہتمام ہوتا ہے۔ تاہم، اس کی بیانات پر سیاسی نظام میں مداخلت کا کوئی حق اور جواز نہیں۔

پروفیسر سیموئیل ہن لینکلن نے فوج کے کردار کے بارے میں بڑی اہم کتاب ۱۹۵۷ء میں The Soldier and the State کے نام سے لکھی تھی۔ اس کتاب میں امریکا کی تاریخ اور خصوصیت سے دوسری جنگ عظیم اور اس کے بعد فوج اور رسول حکومت کے تعلقات پر بڑی گہرائی میں جا کر بحث کرتے ہوئے یہ بتایا ہے کہ خود امریکا میں دوسری جنگ عظیم کے دوران فوج کا جو سیاسی کردار غمودار ہوا تھا، اسے جنگ کے بعد کس طرح، کس ترتیب سے اور کس حد تک قابو میں کیا گیا۔ اس طرح قوی سلامتی سے متعلق مختلف امور پر، فوج کی سوچ کے حوالے سے سیاسی ماہرین نے engagement (مشارکت) کا دل چسپ لفظ استعمال کیا ہے، جو جمہوری ممالک میں ایک معروف عمل ہے۔ ہن لینکلن کے الفاظ میں یہ روشن کچھ اس طرح ہے:

A healthy society must preserve the autonomy of the military, while simultaneously integrated it into an important decision making role.

ایک صحت مند معاشرے کو فوج کی خود مختاری کا اس طرح تحفظ کرنا چاہیے کہ وہ اسے ساتھ ساتھ ایک اہم فیصلہ کرنے والے کردار کا حصہ بنادے۔

امریکا کی نیشنل سیکورٹی کونسل یہ اداراتی کردار ادا کرتی ہے اور پاکستان میں بھی یہ ادارہ کا بینہ کیمپٹی کی شکل میں ذمہ داری ادا کرلتا ہے، جو ماضی میں مناسب انداز میں متحرک نہیں رہا۔ سابق وزیر اعظم محمد نواز شریف نے جس طرح عدلیہ اور فوج کے خلاف محاذ کھولا ہے، وہ اپنے ڈورس مضرمات کے اعتبار سے بہت نقسان دہ اور خطرات سے بھر پور ہے۔ بالکل اسی طرح

فوج نے بھی پاکستان کی تاریخ میں سیاسی مداخلت کی بڑی بڑی مثال قائم کی ہے۔ جس میں چار بار فوجی حکومت کا قیام ہماری تاریخ کا ایک سیاہ باب ہے۔ اگرچہ دستور کی وفعہ ۶ میں آئندہ کے لیے فوجی مداخلت کا دروازہ بند کیا گیا ہے، لیکن اصل دروازہ بند کرنے کا طریقہ محض قانون سازی نہیں ہے بلکہ مناسب اداروں کا قیام اور صحیح روپیں (attitudes) کا اختیار کیا جانا ہے۔ اس سلسلے میں سول اور فوجی قیادت دونوں کو نہ صرف سنجیدگی سے غور کرنا چاہیے بلکہ مناسب مشاورت اور مشارکت کے ذریعے طریق کار اور حدود کا راستے کرنی چاہیے۔

فوج اور ریاست کا کردار

میں جہاں تک حالات کا تجزیہ کر سکا ہوں، فوج کی قیادت نے ابتداء ہی سے اپنا ایک کردار بنانے کی کوشش کی۔ اولیں دور میں یہ صرف فوجی قیادت کی اپنی سوچ تھی اور اس میں فوجی قیادت اور سول انتظامیہ (خصوصیت سے گورنر جزل ملک غلام محمد اور اسکندر مرزا) میں سازباہ تھی۔ جزل محمد ایوب خاں اور جزل آغا محمد بیکھی خان دونوں کا فوج نے ساتھ دیا، لیکن بظاہر فیصلہ صرف اوپر کے چند جریئل حضرات کا تھا، اور نظام حکومت میں فوج کا عمل داخل (involvement) محدود اور صرف اوپر کی سطح تک محدود رہا۔

جزل محمد ضیاء الحق اور جزل پرویز مشرف کے آدوار میں محسوس ہوتا ہے کہ فوج کی اعلیٰ قیادت بحیثیت فوجی قیادت اور فوج بحیثیت ایک ادارہ ان کے فیصلوں میں شریک ہو گئی۔ دوسرے دو آدوار میں فوج کی قیادت نے سیاست، اٹیلی جنس اور بڑے کاروباری منصوبوں میں بھی اپنے قدم جمالیے اور اس طرح ایک خاموش ادارتی تبدیلی واقع ہوئی۔ جزل محمد ضیاء الحق نے کئی موقع پر خود مجھ سے اور دوسرے افراد سے کہا کہ: ”فوج میرا حلقة انتخاب (constituency) ہے اور مجھے اس کی سوچ کا لحاظ رکھنا ہوتا ہے۔“ گذشتہ دس برسوں میں الحمد للہ فوج کی کوئی براہ راست سیاسی مداخلت تو سامنے نہیں آئی، لیکن بالواسطہ اثر انداز ہونے سے انکار ممکن نہیں۔ البتہ غور طلب مسئلہ یہ ہے کہ اس کردار کو کس طرح اور کس حد تک تبدیل کیا جائے اور اس میں مشارکت کا طریق کار کیا ہو؟ بلاشبہ یہ کام اس براہ راست مکاروں سے نہیں ہو سکتا، جو اس وقت نواز شریف نے اختیار کیا ہے اور یہ اس طریقے سے بھی نہیں ہو سکتا جو انھوں نے اپنے اقتدار کے آدوار میں تسلیم سے اختیار کیا۔

جس طرح ہم فوج کی قیادت کے کردار کو قابل گرفت سمجھتے ہیں، اسی طرح ہم سمجھتے ہیں کہ نواز شریف صاحب نے بھی منتخب وزیر اعظم کی حیثیت سے سول اور فوجی تعلقات کو صحیح سمت میں رواں دواں نہ رکھ کر فاش علی طبیاں کی ہیں۔ آصف علی زرداری صاحب نے بھی اپنی صدارت کے دوران اپنی نام نہاد مفاہمی حکمت عملی اور اپنی دوسری کمزوریوں کی وجہ سے حالات کو اصلاح کی سمت لانے کی کوئی کوشش نہیں کی۔

نواز شریف صاحب پہلے دن سے اپنے ہاتھوں میں مکمل اختیارات کے انتکاڑ کی کوشش کرتے رہے ہیں۔ ان کے اس طرزِ فکر کا اندازہ اور تجربہ مجھے خود ان کے وزیر اعظم بننے کے بعد ہی ہو گیا تھا، جب بارہویں دستوری ترمیم (۲۸ جولائی ۱۹۹۱ء) میں انھوں نے یہ اختیار حاصل کرنا چاہا کہ وہ دستور کی جس شق کو جب چاہیں اور جتنے عرصے کے لیے چاہیں معطل کر سکتے ہیں۔ میں نے اور محترم قاضی حسین احمد مرحوم نے صاف لفظوں میں اسے تسلیم کرنے سے انکار کر دیا اور یہی ہمارے اور ان کے درمیان گہرے اختلاف اور بے اعتمادی کا آغاز تھا۔ لیکن ہم نے اس سلسلے میں مضبوط موقف اختیار کیا حالاں کہ وہ اس ترمیم کو کاہینہ سے منظور کراچے تھے۔

نواز شریف صاحب سے دو دن اس امر کے بارے میں ہمارے تلخ و ترش مذاکرات ہوتے رہے۔ پھر ان کی کاہینہ کے ارکان بھی اس میں شریک ہوئے۔ ہماری حریت کی کوئی احتہانیں رہی کہ مسلم ایگ کے بڑے بڑے لیڈر ان کرام نواز شریف صاحب کے سامنے تو اس بجوزہ ترمیم کی تائید کرتے یا زیادہ سے زیادہ خاموش رہے، لیکن جھپٹیں اختلاف تھا، وہ بھی کھل کر بات کرنے سے احتراز کرتے تھے۔ کم از کم تین افراد نے بعد میں مجھ سے کھل کر کہا کہ: ”هم آپ حضرات کے ممنون ہیں کہ آپ اس پر ڈٹ گئے۔ ہم بھی ناخوش تھے مگر مخالفت نہ کر سکے۔ جزل مجید ملک مرحوم نے سب سے پہلے یہ بات مجھ سے کہی، اور پھر وہیم سجاد صاحب اور حامد ناصر چڑھے صاحب نے ملاقاتوں میں دُہرائی۔ یہ دونوں حیات ہیں اور ان شاء اللہ گواہی دیں گے کہ پنجاب ہاؤس میں انھوں نے یہ بات کہی تھی۔ بہر حال صدر غلام اسحاق خاں صاحب بھی اس کے مخالف تھے، اس طرح بارہویں ترمیم سے نواز شریف صاحب کے من پسند ہٹھے نکال دیے گئے۔

اس سے نواز شریف صاحب کے ذہن کو سمجھا جاسکتا ہے۔ وزیر اعظم کی حیثیت سے ہر دور

میں ان کے اس مزاج کو دیکھا جاسکتا ہے۔ ان میں بہت سی خوبیاں ہیں جن کا اعتراف نہ کرنا نا انصافی ہوگی، لیکن اتنا نیت اور ہر چیز کو اپنی ذات کے گرد مخصوص کر لینا، ذاتی وفاداری کو اہمیت دینا اور فیصلوں میں من مرضی پر اڑ جانا ان کا امتیازی وصف ہے، جو شورائیت اور جمہوریت سے مطابقت نہیں رکھتا۔ سول اور فوجی تعلقات کو ان کے دور میں خراب کرنے میں اگر فوج کی قیادت کے رجحانات کا عملِ خل ہے، تو سول قیادت کی اس ذہنیت کا بھی اس میں کردار پچھہ کم نہیں۔

محمد نواز شریف صاحب وہ واحد وزیر اعظم ہیں، جنہوں نے پچھے فوجی سربراہ مقرر کیے، اور پہلے سے ذمہ داری ادا کرتے ہوئے تین سربراہیاں فوج کے ساتھ بھی انھیں کام کرنا پڑا (سوائے چند گھنٹوں کے لیے ضیاء الدین بٹ کے)۔ ان کے تعلقات کسی بھی فوجی سربراہ سے خوش آئند نہیں دیکھے گئے۔ فوجی سربراہ کے انتخاب میں بھی ذاتی پسند اور موقع وفاداری کو اہمیت دینا خرابی کی بڑی وجہ بنی۔ اسی طرح فوجی سربراہ کو اس کی متنبیت مدت کے بعد تو سیع دینا بھی بہت سے فتنوں کا باعث بنا ہے۔ میں نے اخہار ہوئیں ترمیم کے وقت، بہت کوشش کی تھی کہ اس مدت (term) کو ناقابل تجدید (non-renewable) سے بدلواں، لیکن مسلم لیگ (ن، ق) اور پیپلز پارٹی اس کے لیے تیار نہیں ہوئیں۔

اصلاح احوال کے لیے دونوں جانب سے پُر خلوص اور حکمت آمیز کوششوں اور تعاون کی ضرورت ہے۔ اور اس میں بھی کرپشن سے پاک، پُر عزم اور تعصبات سے بالاتر قیادت کا وجود ضروری ہے۔ اس سلسلے میں ترکی کی مثال بڑی چشم کشا ہے۔ فوج جس نے ترکی کی آزادی کی جنگ لڑ کر عوای جمہوریہ کو قائم کیا تھا۔ پھر تحریری طور پر اسے دستور کے محافظ ہونے کا کردار دیا گیا تھا۔ دہاں بھی فوج کے بار بار مارشل لا لگانے اور سول حکومت کو ناکوں پہنچنے چیوانے، کھلی اور ڈھکی چیزیں مداغلت کے باوجودو، ایک بھی سول قیادت نے اپنی کارکردگی اور حکمت عملی کے ذریعے فوج کو دستوری کردار سے فارغ کر دیا، لیکن اسے سول نظام کی قیادت میں باعزت اور فعال (participiting) انداز میں نظام کا حصہ بنا لیا۔ جب جولائی ۲۰۱۶ء میں فوج کے ایک غسر نے بغداد کی کوشش کی تو جہاں عوام نے جان دے کر جمہوری اور سول نظام کا دفاع کیا، وہیں فوج کی عظیم اکثریت نے بھی سول نظام کا ساتھ دیا اور اس کے تحت کام کرنے کے راستے کو قبول کیا۔

مناسب حکمت عملی اور ادارتی اصلاح کے ذریعے اس نوعیت کا کام انجام دیا جاسکتا ہے اور اس سلسلے میں پاکستان کی سیاسی قیادت بدستگی سے ہر دور میں ناکام رہی ہے۔ موجودہ انتخابات اس پس منظر میں ہو رہے ہیں اور نئی قیادت کو اس نازک مسئلے کو بڑی حکمت اور مشاورت سے حل کرنا ہو گا۔

سیاسی جماعتوں کا مطلوبہ کردار

ان انتخابات کے سلسلے میں ایک اور پریشان کن پہلو سیاسی جماعتوں کے کروار کا ہے، جس میں متعدد پہلوایے ہیں جن پر تفصیل سے بحث کر کے اور قومی سطح پر باہم مشاورت سے حل تلاش کرنے کی ضرورت ہے۔ یہاں ہم چند اہم ترین پہلوؤں کی طرف اشارہ کرنے پر اکتفا کریں گے:

- ۱۔ سیاسی جماعتوں میں جو خرابیاں اور کمزوریاں نہیاں ہو کر سامنے آ رہی ہیں، ان میں سب سے اہم چیز نظریات، انکار اور وژن کی بنیاد پر پالیسیوں اور پروگراموں کی کی ہے۔ علمی مجاز تو سمجھی میں کمزور ہے اور تحقیق ناپید ہے۔ ماہرین سے استفادہ اور علم و تجربے کی بنیاد پر مسائل کا اور اک، ان کے مختلف حل کا جائزہ، علمی حالات و رجحانات اور مکمل وسائل اور مسائل کا بے لالگ جائزہ لینے کی روایت موجود ہی نہیں ہے۔

۱۹۸۰ء کے عشرے تک کسی نہ کسی شکل میں نظریات پر مبنی پالیسیاں اور ان کے بارے میں بحث و مباحثہ دکھائی دیتا ہے، مگر اس کے بعد یہ رجحانات کمزور پڑتے گئے۔ بلاشبہ علمی سطح پر بھی اس دور میں نظریات میں بڑا انتار پڑھاؤ نظر آتا ہے اور مباحثت کے زخم بھی بدلتے ہوئے دیکھے جاسکتے ہیں۔ پاکستان کی سیاسی جماعتوں، حکومتی اداروں، حتیٰ کہ پلانگ کمیشن تک نظر آتا ہے کہ فکری اور نظریاتی اعتبار سے یہ غیر موثر ہو گئے ہیں۔ کچھ برسوں سے وژن اور مستقبل بنی کے نام پر بھی جو دستاویزات پیش کی گئی ہیں، ان میں سرے سے حقیقی وژن ہی کا نقدان ہے۔ نظریے کے مقابلے میں شخصیت اور خاندان کو مرکزی حیثیت حاصل ہے۔ اس طرح ابھی فطرت اور اصل کے اعتبار سے بڑی پارٹیاں سیاسی، جماعتی اور فکری تحریکات کے بجائے پرائیوریت لے بیند کہنیاں بن کر رہے گئی ہیں۔ دینی جماعتوں کا معاملہ کچھ بہتر ہے، لیکن ان کے باب میں بھی اس امر کا جائزہ لینا چاہیے کہ شریعت کا نفاذ اور پارٹیزٹ سے اسلامی، جمہوری، فلاجی ریاست کا قیام تو ایک تسلیم سے ان کی

ترجمی رہا ہے، لیکن ان اصولی اور آفی تصورات کو اپنے ملکی احوال اور عوام کے حالات، مسائل کے الگھاؤ اور توقعات کے پس منظر میں قبلِ عمل پروگرام کی ایسی شکل میں پیش کرنے کی ضرورت ہے کہ وہ پروگرام ان کے دل کی آواز اور ان کو اجتماعی جدوجہد اور قربانی پر آمادہ کرنے کا ذریعہ بن جائے۔ یہی وجہ ہے کہ ایک ثابت قوت اور ایک واضح منزل کا شعور اور پروگرام رکھنے کے باوجود، دینی قوتوں کے سامنے اس اخلاقی اور نظریاتی وزن (vision) کو یا سی وزن (political weight & power) میں ڈھانلنے کے لیے بڑے پیمانے پر ابلاغ (communication) اور پیش کاری (projection) کے لیے بہت کچھ کرنا باتی ہے۔

اس وقت قوم کو سب سے زیادہ توقع دینی جماعتوں اور خصوصیت سے تحریک اسلامی سے ہے کہ اس نے جس طرح دستور کی حد تک ایک جدید اسلامی، جمہوری اور فلاحی ریاست کے بنیادی خدوخال کو دستور کا حصہ بنوایا، اسی طرح وہ اسے زندگی کے پورے نظام افرادی، اخلاقی، اجتماعی، معاشی، معاشرتی اور تہذیبی، سب میدانوں میں واضح اہداف اور پالیسیوں کے ذریعے قائم کرنا چاہتی ہے۔ اصولی اور بنیادی باتیں بہت واضح انداز میں پیش کی گئی ہیں، لیکن جس تفصیل کے ساتھ، جس انداز میں اور جس زبان میں آج پیش آنے والے سوالات کی تعریج نو کی ضرورت ہے، اس باب میں اسی تسلسل سے بہت کام کرنے کی ضرورت ہے۔

۲- دوسرا ساخت یہ ہے کہ قوی جماعتیں اپنی غلطیوں اور کوتاہیوں کی وجہ سے سکر کر مقامی جماعتوں میں تبدیل ہو گئی ہیں۔ بڑی جماعتوں کا ارتکاز کسی ایک صوبے یا علاقے تک ہی محدود نظر آتا ہے، جب کہ علاقائی جماعتیں تو ہیں ہی مخصوص مقادیت یا علاقوں کے لیے۔ فیڈریشن کے مستقبل کا بڑا انحصار اور قومی یک جہتی کی بنیادی ضرورت قوی جماعتوں پر محصر ہے، جن کے ہر علاقے میں اثرات ہوں اور وہ تمام صوبوں، علاقوں اور گروہوں کو مربوط اور منظم رکھ سکیں۔

۳- تیسرا بنیادی چیز سیاسی جماعتوں کے اندر جمہوریت اور شورائیت کا فقدان یا کمی ہے، وہ میںے بندیاں ہیں، شخصیات یا خاندان و فواداریوں کے محور بن گئے ہیں۔ جماعتیں نہ عمودی (vertical) طور پر منظم ہیں اور نہ آفی (horizontal) سطح پر مربوط۔ تنظیمی ڈھانچا اور پر سے نیچے تک موجود نہیں ہے اور تربیت کا کوئی نظام نہیں ہے۔ نئے لوگوں کو فکری اور تنظیمی اعتبار سے ضم کرنے

کامل خام ہے۔ احتساب کا نظام مفقود ہے۔ لیڈر شپ سے ذاتی وفاداری کے نتیجے میں میراث اور اہلیت غیر متعلق ہو کر رہ گئے ہیں، جس سے کارکنوں میں بدلی پیدا ہوئی ہے۔

۲- چوتھی چیز کرپشن کے موضوع پر پارٹیوں کا روایہ ہے۔ معاشرے میں شدید اخلاقی انحطاط ہے اور پارٹیوں کے اندر بھی کرپٹ عناصر کو نہ صرف برداشت کرنے بلکہ افسوس ناک حد تک انھیں پرکشش (glamourize) کرنے کا رجحان پایا جاتا ہے۔ ذاتی اخلاق و کردار اور اجتماعی کردار اگر غیر متعلق نہیں ہو گئے ہیں تو غیر اہم ضرور سمجھے جا رہے ہیں۔ یہ بڑا ہی افسوس ناک اور خطرناک پہلو ہے۔ سیاست میں اصل قوت اخلاقی برتری اور کردار کی پچھلی ہے۔ ہر دوسری کی پوری کی جاسکتی ہے لیکن اگر امانت اور دیانت کا جو ہر موجود نہ ہو تو اس کا کوئی تبادل نہیں۔ آج ہماری سیاست، سیاسی جماعتوں اور اجتماعی زندگی کا الیہ یہ ہے کہ کرپشن اور بعنوانی نہ صرف عام ہے بلکہ اس کا برا اور ناپسندیدہ سمجھا جانا بھی رفتہ محدود ہوتا جا رہا ہے۔ یہ بہت بڑا سائز ہے۔ اگر اب بھی اس کی فکر نہ کی گئی تو پھر کوئی چیز ملک کو تباہی سے نہیں بچا سکتی۔ اگر ناخوبی 'خوب' بن جائے تو پھر زندگی میں باقی رہ کیا جاتا ہے؟

تحریکِ اسلامی کافر یضہ

ان حالات میں دینی جماعتوں اور خصوصیت سے تحریکِ اسلامی کی ذمہ داری ہے کہ ایک صالح معاشرے کے قیام اور ایک صالح قیادت کو بروے کار لانے کے لیے مؤثر قوی اور کلیدی کردار ادا کرے۔ الحمد للہ، جماعت اسلامی کا دامن اس جدوجہد میں آج تک پاک رہا ہے۔ اس میں شخصیت پرستی اور موروثی سیاست کا کوئی وجود نہیں۔ جماعت کے اندر جمہوریت ہر سطح پر موجود اور مشاورت کا نظام قائم ہے۔ قیادت کا انتخاب ارکان کے آزادانہ انتخاب سے ہوتا ہے۔ غیر جانب دار محققین کے جائزے، اندرونی طور پر جماعت میں جمہوری اور شورائی نظام کی کارفرمائی کے معترض ہیں۔ حکومت یا حکومت سے باہر جہاں بھی جس حد تک بھی ذمہ داری اس پر آئی ہے، اس کے کارکنوں نے دیانت اور امانت کے ساتھ اپنے فرائض انجام دیے ہیں۔ قومی اسمبلی، سینیٹ، صوبائی اسمبلی، صوبائی وزارتیں جہاں بھی ان کو ذمہ داری دی گئی ہے، ان کا ریکارڈ نمایاں اور بے داغ رہا ہے۔ جس پر ہم اللہ تعالیٰ کا شکر ادا کرتے ہیں اور مزید کی توفیق طلب کرتے۔

اسیٹ بیک آف پاکستان کے سابق گورنر اور مشہور ماہر معاشرات ڈاکٹر عزت حسین کی

تازہ ترین کتاب: *Governing the Ungovernable: Institutional Reforms for Democratic Government* ابھی حال ہی میں اوس کفر ڈیونی ورثی پرنس نے شائع کی ہے۔

اس سے دو اقتباس ہدیہ ناظرین ہیں:

دو بڑی مذہبی سیاسی جماعتیں، جماعت اسلامی اور جمیعت علماء اسلام مختلف اطراف (sideline) سے آکر سیاسی منظر پر غالب آجائی رہی ہیں، لیکن یہ دونوں قومی سطح پر کبھی کامیابی حاصل نہیں کر سکیں۔ بہترین نتائج انہوں نے اس وقت حاصل کیے جب تمام کی تمام بچھے مذہبی سیاسی جماعتوں کے اتحاد نے ۲۰۰۲ء میں متعدد مجلس عمل (MMA) بنائی اور صوبہ سرحد میں انتخابات جیت کر حکومت بنائی، اور بلوچستان میں پاکستان مسلم لیگ (ق) کے ساتھ اتحاد کر کے حکومت میں شامل ہو گئی۔

فی الوقت جماعت اسلامی خیر پختونخوا کی حکومت کا حصہ ہے، جب کہ جمیعت علماء اسلام وفاقی حکومت میں چند وزراء شامل کرنے میں کامیاب رہی ہے۔ جماعت اسلامی سب سے زیادہ منظم اور ضابطے کے تحت چلنے والی جماعت رہی ہے۔

افتخار ملک کے مطابق، پاکستان میں سیاسی جماعتوں کا امتیازی وصف ان کی موقع پرستی کی سیاست رہی ہے، جہاں ذاتی مفاد کو باہم شادیوں اور کاروباری مہم جوئی کے ذریعے مسحکم کر لیا گیا اور نظریہ پچھلی نشتوں پر دھکیل دیا گیا، سو اے جماعت اسلامی ٹلے، جو کہ بریاست کو اسلامی بنانے کے نصب اعین سے رہنمائی حاصل کرتی ہے۔

پاکستانی سیاسی جماعتیں اتحاد اور جو ابی اتحاد بناتے ہوئے ان اخلاقی تقاضوں کا خیال نہیں رکھتیں۔ نسل درسل حکومت کرتے، ۵۰ کے قریب خاندانوں کے ذاتی مفادات نے، جنہیں باہمی شادیوں اور کاروباری اسٹھکام بخشنا ہوا ہے، ہمیشہ موقع پرستی کی سیاست کو مسلط کیا ہے۔ یہ نظریاتی اختلافات، مسائل کا جائزہ اور اس کے حوالے سے رویے کا تعین، اور نظریات کا مقابلہ سیاسی جماعتوں سے پہلو بخچا کر گزر جاتے ہیں، سو اے جماعت اسلامی کے، جو بریاست کو اسلامی بنانے کا واضح نصب اعین سینے سے لگائے ہوئے ہے۔

کراچی کے سابق امیر جماعت اور کراچی کے سابق میرنعمت اللہ خاں کے بارے میں
ڈاکٹر عشرت حسین لکھتے ہیں:

جماعت اسلامی کے ۸۱ سے ۸۹ سال کے بوڑھے میرنعمت اللہ خاں، ایک ایسے
ایمان دار فرد تھے جو زیر تحریک کاموں کی مستعدی اور باقاعدگی سے فکرانی کرتے تھے،
ان پر نظر رکھنے کے ساتھ لوگوں کی خشکیاں اور تنکالیف کا ازالہ کرنے، ان کی سیاسی
وابستگیوں سے قطع نظر، داشت مندی اور انصاف سے معاملہ کرتے تھے۔

اچھے لوگ بلا شہید، ہر جماعت اور ہر طبقے میں موجود ہیں۔ ضرورت اس امر کی ہے کہ
جماعتی اور گروہی عصیت سے بلند ہو کر اصول، صلاحیت، کردار اور میراث کی بنیاد پر اچھی قیادت کو
برسر اقتدار لایا جائے، تاکہ زندگی کا نقشہ بدلتے اور پاکستان کو صحیح معنوں میں ایک جدید اسلامی،
جہہوری، فلاحی ریاست بنایا جاسکے۔ یہ کام ایک دن میں نہیں ہو سکتا۔ اس کے لیے مسلسل جدوجہد
کی ضرورت ہے اور اس سمت میں ایک مؤثر قدم اپنے دوڑ کے ذریعے ۲۵ جولائی کو اٹھایا جاسکتا
ہے۔ آج پاکستان کو اسی جذبے اور اسی نوعیت کی تحریک اور جدوجہد کی ضرورت ہے جیسی قائد اعظم
کی قیادت میں ۷-۳۰ ۱۹۴۰ء میں مسلمانان پاک و ہند نے کی تھی۔ کیا پاکستانی قوم اپنی ذمہ داری
ادا کرنے کے لیے تیار ہے؟ مستقبل کا اختصار آپ کے اور ہمارے آج کے فیصلے پر ہے:

یا خرد ہے یا نزع کی حالت میں گرفتار
جو فلسفہ لکھا نہ گیا خونِ جگر سے

اور:

سبق پھر پڑھ صداقت کا، عدالت کا، شجاعت کا
لیا جائے گا تجھ سے کامِ دُنیا کی امامت کا

(کتابچہ منشورات، مصوروہ سے دستیاب ہے۔ قیمت: 13 روپے، یکڑے پر خصوصی رعایت۔)

فون: (042-35252211)